

പതിനാലാം കേരള നിയമസഭ

പത്താം സമ്മേളനം

2018 മാർച്ച് 21, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ആശുപത്രികളുടെ നിലവാരം

\*421. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആശുപത്രികളിൽ അറുപത് ശതമാനത്തിലധികവും കയ്യാളുന്ന സ്വകാര്യ മേഖലയിലെ ആശുപത്രികളിൽ നിന്ന് തികച്ചും വ്യത്യസ്തവും നിലവാരമില്ലാത്തതുമായ ചികിത്സകളാണ് സാധാരണക്കാർക്ക് ലഭ്യമാകുന്നതെന്നുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ആശുപത്രികളുടെ നിലവാരമനുസരിച്ച് പൊതുമാനദണ്ഡങ്ങൾ നിശ്ചയിക്കുന്നതിനായി സർക്കാർ തലത്തിൽ പഠനങ്ങൾ നടന്നിട്ടുണ്ടോ; എങ്കിൽ പഠന റിപ്പോർട്ടിന്റെ അടിസ്ഥാനത്തിൽ സ്വീകരിച്ച നടപടികൾ എന്തെല്ലാം; വിശദമാക്കുമോ;
- (സി) ആശുപത്രികളിലെ സേവനങ്ങൾക്കനുസരിച്ച് അവയെ തരംതിരിക്കുന്നതിനും കിടത്തി ചികിത്സ ലഭ്യമാക്കുന്നതിനായുള്ള അടിസ്ഥാന സൗകര്യങ്ങൾ സംബന്ധിച്ച വ്യവസ്ഥകൾ നിശ്ചയിക്കുന്നതിനും നടപടികൾ സ്വീകരിക്കുമോ; വ്യക്തമാക്കാമോ?

അനധികൃതമായി നടത്തി വരുന്ന കായികപരിശീലനം

\*422. ശ്രീ.ഡി.കെ. മുരളി  
 ,, ഇ.പി.ജയരാജൻ  
 ,, വി. കെ. സി. മമ്മത് കോയ  
 ,, പി. ഉണ്ണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വർഗ്ഗീയ സംഘടനകൾ അനധികൃതമായി നടത്തി വരുന്ന കായികപരിശീലനം, മാസ്മ്രിൻ എന്നിവ സംസ്ഥാനത്ത് അവസാനിപ്പിക്കാൻ നടപടിയെടുക്കുമോ;
- (ബി) കായിക പരിശീലനം നൽകുന്നതിന് വ്യക്തികളും കായിക സംഘടനകൾ ഉൾപ്പെടെയുള്ള

സ്ഥാപനങ്ങളും പാലിച്ചിരിക്കേണ്ട നിബന്ധനകൾ എന്തെല്ലാമാണെന്ന് അറിയിക്കാമോ;

- (സി) ചില ആരാധനാലയങ്ങളുടെ പരിസരം, ചില സ്കൂൾ വളപ്പുകൾ, സ്വകാര്യ വ്യക്തികളുടെ സ്ഥലം, ആളൊഴിഞ്ഞ സ്ഥലങ്ങൾ എന്നിവിടങ്ങളിൽ ശാഖകളെന്ന പേരിൽ നടത്തുന്ന ആക്രമണ പരിശീലനം ശ്രദ്ധയിൽപ്പെട്ടിട്ടുണ്ടോ;
- (ഡി) നിയമവിരുദ്ധമായ ഇത്തരം പ്രവർത്തനങ്ങൾ നടത്തുന്നവർക്കെതിരെ നിയമാനുസൃത നടപടി സ്വീകരിക്കുമോ എന്നറിയിക്കാമോ?

രക്തബാങ്കുകളുടെ പ്രവർത്തനം നവീകരിക്കൽ

\*423. ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം

„ സി.മമ്മൂട്ടി

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ രക്തബാങ്കുകളുടെ പ്രവർത്തനം നവീകരിക്കുന്നതിന് വേണ്ടി ചെയ്ത കാര്യങ്ങൾ വിശദമാക്കാമോ;
- (ബി) താലൂക്ക് ആശുപത്രികൾ കേന്ദ്രീകരിച്ച് രക്ത ബാങ്ക് ആരംഭിക്കുവാൻ പദ്ധതിയുണ്ടോ; എങ്കിൽ ഇതിന് വേണ്ടി ചെയ്ത കാര്യങ്ങൾ വിശദമാക്കാമോ;
- (സി) സ്വകാര്യ രക്തബാങ്കുകൾക്ക് സർക്കാർ അനുമതി നൽകുന്നുണ്ടോ; എങ്കിൽ ഇവയ്ക്ക് ലൈസൻസ് ലഭിക്കുന്നതിനുള്ള നടപടിക്രമം അറിയിക്കാമോ?

കാൻസർ ചികിത്സ കാര്യക്ഷമമാക്കുന്നതിന് പദ്ധതികൾ

\*424. ശ്രീ.കെ.കുഞ്ഞിരാമൻ

„ ആർ. രാജേഷ്

„ പി.കെ. ശശി

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കാൻസർ ബാധിതരിൽ പകുതിയോളം പേർ രോഗത്തിന് കീഴടങ്ങുന്നതായുള്ള റിപ്പോർട്ടുകളുടെ അടിസ്ഥാനത്തിൽ കാൻസർ രോഗം മുൻകൂട്ടി കണ്ടുപിടിക്കുന്നതിന് ബൃഹത്തായ സംവിധാനം ഒരുക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കാമോ;
- (ബി) രോഗകാരണങ്ങൾ വിശകലന വിധേയമാക്കുന്നതിന് പ്രത്യേകം പദ്ധതി തയ്യാറാക്കാമോ;
- (സി) കാൻസർ ചികിത്സക്കായി വിവിധ തലങ്ങളിലുള്ള ആശുപത്രികളിൽ സൗകര്യം വർദ്ധിപ്പിക്കാൻ തീരുമാനിച്ചിട്ടുണ്ടോ;
- (ഡി) കാൻസർ ചികിത്സയുടെ വർദ്ധിച്ച ചെലവ് കണക്കിലെടുത്ത് സർക്കാർ നൽകി വരുന്ന സഹായങ്ങൾ എന്തെല്ലാമാണെന്ന് വിശദമാക്കാമോ?

ആയുർവേദത്തിന് അന്തർദേശീയ നിലവാരമുള്ള ലബോറട്ടറിയും പഠനകേന്ദ്രവും

\*425. ശ്രീ.എം.ഉമ്മർ

„ മഞ്ഞളാങ്കുഴി അലി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആയുർവേദത്തെ തെളിവുധിഷ്ഠിതമായി ശാസ്ത്രീയമായി വികസിപ്പിക്കുന്നതിനും മരുന്നുകൾ സ്റ്റാൻഡേർഡൈസ് ചെയ്യുന്നതിനും ആധുനിക ബയോടെക്നോളജിയുമായി ആയുർവേദത്തെ ബന്ധപ്പെടുത്തിയുള്ള ഗവേഷണങ്ങൾക്കും വേണ്ടി അന്തർദേശീയ നിലവാരമുള്ള ലബോറട്ടറിയും പഠനകേന്ദ്രവും സ്ഥാപിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (ബി) പ്രസ്തുത പദ്ധതിയുടെ പ്രോജക്ട് റിപ്പോർട്ട് തയ്യാറാക്കാൻ എത്ര രൂപ വകയിരുത്തിയിട്ടുണ്ട്; ആയത് തയ്യാറാക്കാൻ ഏത് ഏജൻസിയെയാണ് ചുമതലപ്പെടുത്തിയിരിക്കുന്നത്; വിശദമാക്കാമോ;
- (സി) പ്രസ്തുത റിപ്പോർട്ട് സർക്കാരിന് ലഭിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ?

എ.എ.വൈ. പട്ടികയുടെ മാനദണ്ഡങ്ങൾ

\*426. ശ്രീ.ഇ.കെ.വിജയൻ

„ മുല്ലക്കര രത്നാകരൻ

ശ്രീമതി ഗീതാ ഗോപി

„ സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ വിതരണത്തിനുള്ള എ.എ.വൈ. പട്ടികയുടെ മാനദണ്ഡങ്ങൾ വിശദമാക്കുമോ?
- (ബി) എ.എ.വൈ. വിഭാഗത്തിൽ ഉൾപ്പെടാനുള്ള മാനദണ്ഡങ്ങൾ കേന്ദ്രസർക്കാർ പുതുക്കി നിശ്ചയിച്ചിട്ടുണ്ടോ; വ്യക്തമാക്കുമോ;
- (സി) കേന്ദ്രസർക്കാർ നിശ്ചയിച്ചിട്ടുള്ള മാനദണ്ഡങ്ങൾ പ്രകാരം അർഹരായ മുഴുവൻ പേരെയും എ.എ.വൈ. വിഭാഗത്തിൽ ഉൾപ്പെടുത്താൻ നടപടി സ്വീകരിക്കുമോ;
- (ഡി) സംസ്ഥാനത്ത് എ.എ.വൈ. പട്ടികയിൽ കാൻസർ രോഗികളെയും എയ്ഡ്സ് രോഗികളെയും ഉൾപ്പെടുത്തിയിട്ടുണ്ടോ; വിശദാംശം ലഭ്യമാക്കുമോ?

പറമ്പിക്കുളം-ആളിയാർ നദീതട ജലവിതരണ കരാർ

\*427. ശ്രീ.സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം-ആളിയാർ നദീതട ജലവിതരണ കരാർ എന്നാണ് നിലവിൽ വന്നതെന്നും ആയത് പുതുക്കിയിട്ടുണ്ടോയെന്നും വ്യക്തമാക്കുമോ;

- (ബി) കേരളത്തിന് കൃഷിക്കും കുടിവെള്ളത്തിനുമായി കരാർ പ്രകാരമുള്ള ജലം ലഭിക്കാത്തത് സംസ്ഥാനത്തെ ഏതൊക്കെ തരത്തിൽ ബാധിക്കുമെന്ന് വ്യക്തമാക്കാമോ;
- (സി) പദ്ധതിയിലെ ജലശേഖരത്തിന്റെ കണക്ക് സംയുക്ത ജലപരിശോധന നടത്തി കരാറിൽ ഉൾപ്പെടുത്തണമെന്ന യഥാർത്ഥ കരാറിലെ വ്യവസ്ഥ പാലിക്കപ്പെട്ടിട്ടുണ്ടോ; വിശദമാക്കുമോ;
- (ഡി) കേരളത്തിന് അവകാശപ്പെട്ട ജലം നേടിയെടുക്കുന്നതിൽ സ്വീകരിച്ചുവരുന്ന നടപടികൾ വ്യക്തമാക്കുമോ?

ഗൾഫ് രാജ്യങ്ങളിൽ നിന്ന് തിരിച്ചുവരുന്നവർക്ക് സ്വയംതൊഴിൽ

\*428. ശ്രീ.കെ.സി.ജോസഫ്

„ അടൂർ പ്രകാശ്

„ വി.പി.സജീന്ദ്രൻ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗൾഫ് രാജ്യങ്ങളിൽ സാമ്പത്തിക പ്രതിസന്ധിമൂലം ഏർപ്പെടുത്തിയ നിതാവത്ത് സംവിധാനത്തെ തുടർന്ന് തിരിച്ചുവരുന്നവരെ ചെറുകിട സംരംഭങ്ങൾ തുടങ്ങുന്നതിനും സ്വയംതൊഴിൽ കണ്ടെത്തുന്നതിനും സജ്ജരാക്കുന്ന വിധത്തിൽ പ്രത്യേക മേഖലകളിൽ തൊഴിൽ വൈദഗ്ദ്ധ്യം നൽകുന്നതിനുള്ള നടപടി ആരംഭിച്ചിട്ടുണ്ടോ; വിശദാംശം നൽകുമോ;
- (ബി) പ്രവാസി നിക്ഷേപ ബോർഡ് സംബന്ധിച്ച് സർക്കാർ തലത്തിൽ എന്തെങ്കിലും തീരുമാനം എടുത്തിട്ടുണ്ടോയെന്ന് വെളിപ്പെടുത്തുമോ;
- (സി) ലോക കേരളസഭ സംഘടിപ്പിക്കുക വഴി പ്രവാസികളുടെ നിലവിലുള്ള പ്രശ്നങ്ങൾ പരിഹരിക്കുന്നതിന് സാധിക്കുമെന്ന് കരുതുന്നുണ്ടോ?

വിപണന ശൃംഖല ആധുനികവൽക്കരിക്കാൻ സപ്ലൈകോയുടെ നടപടികൾ

\*429. ഡോ.എം. കെ. മുനീർ

ശ്രീ.പി.ഉബൈദുള്ള

„ വി.കെ.ഇബ്രാഹിം കുഞ്ഞ്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വിപണന ശൃംഖല ആധുനികവൽക്കരിക്കുന്നതിനും കൂടുതൽ ഉപഭോക്താക്കളെ ആകർഷിക്കുന്നതിനും ലക്ഷ്യമിട്ട് സംസ്ഥാന സിവിൽ സപ്ലൈസ് കോർപ്പറേഷൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദീകരിക്കാമോ;
- (ബി) ഇതു സംബന്ധിച്ച് കോർപ്പറേഷൻ സർക്കാരിന് കരട് നിർദ്ദേശങ്ങൾ സമർപ്പിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) ഗുണമേന്മ ഉറപ്പുവരുത്തുന്നതിനോടൊപ്പം വിപണന മേഖല ആദായകരവും സൗകര്യപ്രദവുമാക്കാൻ

ഷോപ്പിംഗ് മാളുകളും ഹോം ഡെലിവറി സംവിധാനവും ഏർപ്പെടുത്താൻ നടപടി സ്വീകരിക്കുമോ എന്ന് വ്യക്തമാക്കാമോ?

ആരോഗ്യ സേവന കേന്ദ്രം

\*430. ശ്രീ. ഇ. പി. ജയരാജൻ

,, ഐ. ബി. സതീഷ്

,, എൻ. വിജയൻ പിള്ള

,, എ. എം. ആരിഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏറ്റവുമധികം യാത്രക്കാർ വന്നുപോകുന്ന തമ്പാനൂർ ബസ് സ്റ്റാൻഡിൽ ആരോഗ്യ വകുപ്പ് ഏർപ്പെടുത്തിയിട്ടുള്ള ആരോഗ്യ സേവന കേന്ദ്രം ലക്ഷ്യമാക്കുന്ന പ്രവർത്തനങ്ങൾ എന്തെല്ലാമാണ്; ഈ പദ്ധതി മറ്റു ജില്ലകളിലേയ്ക്ക് വ്യാപിപ്പിക്കാൻ ഉദ്ദേശിക്കുന്നുണ്ടോ;
- (ബി) കുട്ടികളുടെ വൈകല്യങ്ങൾ മുൻകൂട്ടി കണ്ടെത്താനായി ആവിഷ്കരിച്ചിട്ടുള്ള മൊബൈൽ ഇന്റർവെൻഷൻ യൂണിറ്റുകളുടെ പ്രവർത്തനം വിശദമാക്കാമോ; നിലവിൽ എത്ര യൂണിറ്റുകൾ പ്രവർത്തിക്കുന്നുണ്ട്;
- (സി) ദേശീയ ആരോഗ്യ മിഷന്റെ കീഴിലുള്ള വിവിധ തരത്തിലുള്ള പ്രാരംഭ ഇടപെടൽ കേന്ദ്രങ്ങൾ ശാക്തീകരിക്കുന്നതിനും ചികിത്സക്കോ പരിശീലനത്തിനോ വേണ്ട സൗകര്യങ്ങൾ ഏർപ്പെടുത്തുന്നതിനും നടത്തിവരുന്ന പ്രവർത്തനങ്ങൾ വിശദമാക്കാമോ?

കൺസ്യൂമർ നയവും വിപണി ഇടപെടലുകളും

\*431. ശ്രീ. എസ്. രാജേന്ദ്രൻ

,, മുരളി പെരുനെല്ലി

,, സി. കെ. ശശീന്ദ്രൻ

,, ടി. വി. രാജേഷ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) അളവുകോലുകളും വിലയിലും ഗുണനിലവാരത്തിലും ഉപഭോക്താക്കൾ വ്യാപകമായി കബളിപ്പിക്കപ്പെടുന്നത് കണക്കിലെടുത്ത് സംസ്ഥാനത്തിന് പ്രത്യേകമായി കൺസ്യൂമർ നയം രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ;
- (ബി) പൊതു മാർക്കറ്റിൽ ഭക്ഷ്യധാന്യങ്ങൾ ഉൾപ്പെടെയുള്ള അവശ്യവസ്തുക്കൾക്ക് അന്യായമായ വിലവർദ്ധനവ് ഉണ്ടാകാതിരിക്കാനായി നടത്തുന്ന ഇടപെടലുകൾ വിശദമാക്കാമോ;
- (സി) സപ്ലൈകോ വഴി വിതരണം ചെയ്യുന്ന പതിമൂന്നിനും അവശ്യവസ്തുക്കളുടെ വില വർദ്ധനവ് ഒഴിവാക്കാനായി സബ്സിഡിയായി ഈ സാമ്പത്തിക വർഷം എത്ര തുക നൽകി;
- (ഡി) മാവേലി സ്റ്റോറുകൾക്കും സൂപ്പർ മാർക്കറ്റുകൾക്കും പീപ്പിൾ ബസാറുകൾക്കും കാര്യക്ഷമമായ വിപണിയിടപെടലിന് നൽകി വരുന്ന സഹായങ്ങൾ എന്തെല്ലാമെന്നറിയിക്കുമോ?

ഗ്യാസ് സിലിണ്ടറുകളുടെ സുരക്ഷാ പരിശോധന

\*432. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഗാർഹിക ആവശ്യത്തിനായി ലഭിക്കുന്ന ഗ്യാസ് സിലിണ്ടറുകളുടെ സുരക്ഷാ പരിശോധനയ്ക്ക് എന്ത് മാനദണ്ഡമാണ് നിലവിലുള്ളതെന്ന് വ്യക്തമാക്കാമോ;
- (ബി) വളരെ പഴക്കമുള്ള സിലിണ്ടറുകൾ ഉപയോഗിക്കുന്നത് കാരണം റഗുലേറ്റർ ഫിറ്റ് ചെയ്യുമ്പോൾ തന്നെ ഗ്യാസ് ലീക്ക് ചെയ്ത് അപകടങ്ങൾക്ക് കാരണമാകുന്നത് ശ്രദ്ധയിൽപ്പെട്ടിട്ടുണ്ടോ;
- (സി) വളരെ പഴക്കമുള്ള ഗ്യാസ് സിലിണ്ടറുകൾ ഉപയോഗിക്കുന്നില്ല എന്ന് ഉറപ്പുവരുത്തിയിട്ടുണ്ടോ; എങ്കിൽ ഇതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) ഗോഡൗണുകളിൽ ഗ്യാസ് സിലിണ്ടറുകളുടെ സുരക്ഷാ പരിശോധന ഉറപ്പാക്കുന്നതിന് നടപടി സ്വീകരിക്കുമോയെന്ന് വ്യക്തമാക്കാമോ?

ലൈറ്റ് മെട്രോ പദ്ധതികളുടെ പുരോഗതി

\*433. ശ്രീ.മോൻസ് ജോസഫ്

- „ റോഷി അഗസ്റ്റിൻ
- „ പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം കോഴിക്കോട്, തിരുവനന്തപുരം ലൈറ്റ് മെട്രോ പദ്ധതികൾ യാഥാർത്ഥ്യമാക്കുവാൻ എന്തെല്ലാം നടപടി സ്വീകരിച്ചു;
- (ബി) കേരളം പദ്ധതി സമർപ്പിച്ചശേഷം മറ്റ് സംസ്ഥാനങ്ങൾ മെട്രോ പദ്ധതികളുമായി ഏറെ മുന്നോട്ടുപോയെങ്കിലും, സംസ്ഥാന സർക്കാരിന്റെ ഭാഗത്തു നിന്നും പദ്ധതിക്ക് അനുകൂലമായ നീക്കങ്ങൾ ഉണ്ടാകുന്നില്ല എന്ന ആക്ഷേപം പരിഹരിക്കുമോ;
- (സി) 2017-ലെ കേന്ദ്രസർക്കാരിന്റെ മെട്രോ നയം കേരളത്തിലെ പദ്ധതികളെ എങ്ങനെ ബാധിക്കും എന്നറിയിക്കാമോ?

ഭക്ഷ്യ കമ്മീഷൻ രൂപീകരിക്കുന്നതിന് നടപടി

\*434. ശ്രീ.മുല്ലക്കര രത്നാകരൻ

- „ ആർ. രാമചന്ദ്രൻ
- „ എൽദോ എബ്രഹാം

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യ ഭദ്രത നിയമം അനുശാസിക്കുന്ന ഭക്ഷ്യകമ്മീഷൻ സംസ്ഥാനത്ത് രൂപീകരിച്ചിട്ടുണ്ടോ എന്നറിയിക്കാമോ;

- (ബി) ഇല്ലെങ്കിൽ ഭക്ഷ്യകമ്മീഷൻ രൂപീകരിക്കുന്നതിനുള്ള കാലതാമസം വ്യക്തമാക്കുമോ;
- (സി) പ്രസ്തുത കമ്മീഷന്റെ ഘടനയും ചുമതലകളും ഉദ്ദേശ്യലക്ഷ്യങ്ങളും വ്യക്തമാക്കുമോ?

തടവുകാരിൽ മാനുഷിക മൂല്യങ്ങൾ വളർത്തിയെടുക്കാൻ നടത്തുന്ന പ്രവർത്തനങ്ങൾ

\*435. ശ്രീ.റ്റി.വി.രാജേഷ്

ശ്രീമതി.പി. അയിഷാ പോറ്റി

ശ്രീ.കെ. ബാബു

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തടവുകാരിൽ കുറ്റവാസന ഇല്ലാതാക്കി മാനുഷിക മൂല്യങ്ങൾ വളർത്തിയെടുത്ത് പൊതുസമൂഹത്തിൽ ജീവിക്കാൻ പ്രാപ്തമാക്കുന്ന രീതിയിൽ ജയിലുകളിൽ നടത്തുന്ന പ്രവർത്തനങ്ങൾ എന്തെല്ലാമാണ്;
- (ബി) സ്വഭാവ പരിവർത്തനത്തിനും പുറത്തിറങ്ങുമ്പോൾ പുനരധിവാസം സാധ്യമാക്കുന്നതിനുമായി നൽകിവരുന്ന തൊഴിൽ പരിശീലനങ്ങൾ എന്തെല്ലാമെന്നും അതെങ്ങനെയെന്നും വിശദമാക്കാമോ;
- (സി) സംസ്ഥാനത്തെ ജയിലുകളിൽ ആകെ എത്ര പേരെ പാർപ്പിക്കുന്നതിന് സൗകര്യമുണ്ടെന്നും നിലവിൽ എത്ര പേരുണ്ടെന്നും അറിയിക്കാമോ;
- (ഡി) ഈ സാഹചര്യത്തിൽ ജയിലുകളിലെ സുരക്ഷ വർദ്ധിപ്പിക്കുന്നതിനും ജയിലുകളുടെ നവീകരണത്തിനുമായി നടത്തി വരുന്ന പ്രവർത്തനങ്ങൾ അറിയിക്കാമോ?

കേസന്വേഷണവും ക്രമസമാധാനപാലനവും കാര്യക്ഷമമാക്കുന്നതിന് നടപടി

\*436. ശ്രീ.എ. എൻ. ഷംസീർ

„ എം. സ്വരാജ്

„ ബി.സത്യൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് പോലീസ് കസ്റ്റഡിയിൽ കൊല്ലപ്പെട്ട ശ്രീജീവിന്റെ മരണത്തെക്കുറിച്ച് സംസ്ഥാന സർക്കാർ അന്വേഷണം ആവശ്യപ്പെട്ടപ്പോൾ സി.ബി.ഐ. സീക്രീച്ച നിലപാട് എന്തായിരുന്നു;
- (ബി) സംസ്ഥാനത്തെ ചില രാഷ്ട്രീയ കേസുകൾ ഏറ്റെടുക്കുന്നതിന് സി.ബി.ഐ. കാണിക്കുന്ന അമിതമെന്നു തോന്നിപ്പിക്കുന്ന താല്പര്യം, പ്രസ്തുത ഏജൻസിയെ കേന്ദ്ര സർക്കാരിന്റെ രാഷ്ട്രീയ ഏജൻസിയായി ജനങ്ങൾക്ക് തോന്നിപ്പിക്കാനിടയുള്ള സാഹചര്യത്തിൽ സംസ്ഥാന പോലീസിന്റെ ആത്മവീര്യം തകർക്കുന്ന ഇത്തരം പക്ഷപാതപരമായ നടപടികൾ ഒഴിവാക്കാൻ കേന്ദ്ര സർക്കാരിനോട് ആവശ്യപ്പെടുമോ;
- (സി) സംസ്ഥാനത്ത് കേസന്വേഷണവും ക്രമസമാധാനപാലനവും കൂടുതൽ മികവുറ്റതാക്കാൻ നടത്തുന്ന പ്രവർത്തനങ്ങൾ എന്തെല്ലാമെന്ന് അറിയിക്കാമോ?

ജൈവ ഭക്ഷ്യ വസ്തുക്കൾ വിൽക്കുന്നതിന് നിയന്ത്രണം

T \*437. ശ്രീ. അൻവർ സാദത്ത്

„ കെ. മുരളീധരൻ

„ വി. ഡി. സതീശൻ

„ വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ വസ്തുക്കൾ ജൈവം എന്ന പേരിൽ വിൽക്കുന്നതിന് ദേശീയ ഭക്ഷ്യ സുരക്ഷാ അതോറിറ്റി നിയന്ത്രണം കൊണ്ടു വന്നിട്ടുണ്ടോ; എങ്കിൽ വിശദമാക്കുമോ;
- (ബി) പൂർണ്ണമായും ജൈവ രീതിയിൽ വിളയിച്ചതോ ഉത്പാദിപ്പിച്ചതോ ആയ ഭക്ഷ്യ വസ്തുക്കൾക്ക് മാത്രമാണോ ജൈവം എന്ന പേരിൽ വിൽക്കുന്നതിന് അനുമതി നൽകിയിട്ടുള്ളത്; വിശദാംശം വ്യക്തമാക്കുമോ;
- (സി) ചുമതലപ്പെട്ട ഒരു സ്ഥാപനത്തിന്റെ സാക്ഷ്യപത്രമില്ലാതെ ജൈവം എന്ന പേരിൽ ഉത്പന്നങ്ങൾ വിൽക്കുവാൻ കഴിയുകയില്ലെന്ന വസ്തുത ചെറുകിട ജൈവ കർഷകരെയും ഉത്പാദകരെയും ബുദ്ധിമുട്ടിലാക്കിയിട്ടുള്ള സാഹചര്യം നിലനിൽക്കെ ഇക്കാര്യത്തിൽ എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നതെന്ന് വെളിപ്പെടുത്തുമോ?

പോലീസ് സേനയെ മികവുറ്റതാക്കാനുള്ള നടപടികൾ

\*438. ശ്രീ. സണ്ണി ജോസഫ്

„ തിരുവഞ്ചൂർ രാധാകൃഷ്ണൻ

„ എം. വിൻസെന്റ്

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രമസമാധാന പരിപാലനത്തിനും കുറ്റാന്വേഷണത്തിനുമായി പോലീസിൽ വെച്ചുവെച്ച വിഭാഗങ്ങൾ രൂപീകരിക്കുന്ന നടപടി ഏത് ഘട്ടത്തിലാണ്; പ്രസ്തുത പദ്ധതി പൂർണ്ണമായും നടപ്പിലാക്കുന്നതിന് നിലവിൽ എന്തെങ്കിലും തടസ്സങ്ങളുണ്ടോ; വിശദീകരിക്കുമോ;
- (ബി) പ്രമാദമായ കേസുകളുടെ അന്വേഷണം കേന്ദ്ര അന്വേഷണ ഏജൻസിയെ ഏൽപ്പിക്കുന്നത് സംബന്ധിച്ച സർക്കാർ നയം വ്യക്തമാക്കുമോ;
- (സി) കേസ് അന്വേഷണത്തിൽ സംസ്ഥാന പോലീസ് മികവുറ്റതാണെന്നത് വസ്തുതയാണെങ്കിലും ചില പ്രത്യേക സാഹചര്യങ്ങളിൽ കേസന്വേഷണം ശരിയായി നടത്തുന്നതിലും നിയമ പരിപാലനം ഉറപ്പാക്കുന്നതിലും കേരള പോലീസ് പരാജയപ്പെടുന്നതായി കണ്ടെത്തിയിട്ടുണ്ടോ; വ്യക്തമാക്കുമോ;

അന്താരാഷ്ട്ര വിമാനത്താവളങ്ങളുടെ വികസനം

\*439. ശ്രീ. കെ. ദാസൻ

„ ജെയിംസ് മാത്യു

„ വി. ജോയി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:



- (എ) കണ്ണൂർ അന്താരാഷ്ട്ര വിമാനത്താവളത്തിന്റെ നിർമ്മാണ പുരോഗതി അറിയിക്കാമോ; എയർപോർട്ടിന്റെ പ്രവർത്തനം എപ്പോൾ തുടങ്ങാനാവുമെന്നാണ് പ്രതീക്ഷിക്കുന്നത്;
- (ബി) വിമാനത്താവള പ്രദേശത്ത് അടിസ്ഥാന സൗകര്യങ്ങൾ ഒരുക്കുന്നതിനായും റോഡ് കണക്ടിവിറ്റിക്കായും നടത്തിയ പ്രവർത്തനങ്ങൾ എന്തെല്ലാമാണ്;
- (സി) കോഴിക്കോട്, തിരുവനന്തപുരം അന്താരാഷ്ട്ര വിമാനത്താവളങ്ങളുടെ വികസനത്തിനായി സ്ഥലം ഏറ്റെടുപ്പ് പ്രവർത്തനങ്ങൾക്ക് എത്ര തുക വകയിരുത്തിയിട്ടുണ്ട്; പുനരധിവാസ പാക്കേജ് പ്രഖ്യാപിച്ചിട്ടുണ്ടോ; വിശദാംശം അറിയിക്കാമോ?

ലൈറ്റ് മെട്രോ പദ്ധതി സമയബന്ധിതമായി പൂർത്തിയാക്കുവാൻ നടപടി

\*440. ശ്രീ.വി.പി.സജീന്ദ്രൻ

,, കെ.മുരളീധരൻ

,, വി.ഡി.സതീശൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലൈറ്റ് മെട്രോ പദ്ധതി സമയബന്ധിതമായി പൂർത്തിയാക്കുവാൻ സ്വീകരിച്ച നടപടികൾ എന്തൊക്കെയാണ്;
- (ബി) തിരുവനന്തപുരം, കോഴിക്കോട് ലൈറ്റ് മെട്രോ പദ്ധതികളിൽ നിന്നും ഡി.എം.ആർ.സി. പിൻവാങ്ങിയിട്ടുണ്ടോ;
- (സി) സംസ്ഥാന സർക്കാരിന്റെ അലംഭാവത്തെ തുടർന്നാണ് പദ്ധതിയിൽ നിന്ന് പിൻമാറുന്നതെന്ന് ഡി.എം.ആർ.സി.യുടെ മുഖ്യ ഉപദേഷ്ടാവ് പ്രസ്താവിച്ചത് ശ്രദ്ധയിൽപെട്ടിട്ടുണ്ടോ; എങ്കിൽ സർക്കാരിന്റെ ഭാഗത്തുണ്ടായ അലംഭാവം എന്തൊക്കെയാണ്;
- (ഡി) പ്രസ്തുത പദ്ധതിയിൽ നിന്നും പിൻമാറുന്നതായി അറിയിച്ചുകൊണ്ട് 16.02.2018 ൽ ഡി.എം.ആർ.സി. കത്ത് നൽകിയിട്ടുണ്ടോ; പ്രസ്തുത കത്തിൽ പിൻമാറാനുള്ള കാരണം കാണിച്ചിട്ടുണ്ടോ; വിശദമാക്കുമോ;
- (ഇ) ഡി.എം.ആർ.സി.യുമായി ഉണ്ടാക്കിയ കരാർ കാലാവധി അവസാനിക്കുകയാണ് ഉണ്ടായതെന്നും അവർ പിൻമാറുകയല്ല ചെയ്യുന്നതെന്ന നിലപാട് എന്തടിസ്ഥാനത്തിലാണെന്ന് വ്യക്തമാക്കാമോ;
- (എഫ്) ഡി.എം.ആർ.സി.യുമായി കരാർ ഉണ്ടാക്കിയിട്ടുണ്ടെങ്കിൽ അതിന്റെ വിശദാംശം നൽകുമോ;
- (ജി) തിരുവനന്തപുരം, കോഴിക്കോട് ലൈറ്റ് മെട്രോ പദ്ധതികൾ ഡി.എം.ആർ.സി.യുടെ പിൻമാറ്റത്തെ തുടർന്ന് സമയബന്ധിതമായി പൂർത്തീകരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ് എന്ന് വ്യക്തമാക്കാമോ?

കോസ്റ്റൽ പോലീസിനെ ശക്തിപ്പെടുത്താൻ ആവിഷ്കരിച്ചിട്ടുള്ള പദ്ധതി

\*441. ശ്രീ.കെ.വി.അബ്ദുൾ ഖാദർ

,, എസ്.ശർമ്മ

,, കെ. ആൻസലൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഓഖി ദുരന്തത്തിന്റെ പശ്ചാത്തലത്തിൽ കോസ്റ്റൽ പോലീസിനെ ശക്തിപ്പെടുത്താൻ ആവിഷ്കരിച്ചിട്ടുള്ള പദ്ധതിയുടെ വിശദാംശം അറിയിക്കാമോ;
- (ബി) കോസ്റ്റൽ പോലീസിലേക്ക് മത്സ്യത്തൊഴിലാളികളുടെ ഇടയിൽ നിന്നും പ്രത്യേക നിയമനം നടത്താൻ ഉദ്ദേശിക്കുന്നുണ്ടോ; ഓഖി ദുരന്തത്തിൽപ്പെട്ടവരുടെ ആശ്രിതർക്ക് ഇത്തരത്തിൽ നിയമനം നൽകാൻ ഉദ്ദേശിക്കുന്നുണ്ടോ;
- (സി) പുതുതായി ആരംഭിച്ച കോസ്റ്റൽ പോലീസ് സ്റ്റേഷനുകൾക്ക് സ്വന്തം കെട്ടിടവും യാനങ്ങളും സുരക്ഷാ ഉപകരണങ്ങളും ഉൾപ്പെടെയുള്ള അടിസ്ഥാന സൗകര്യങ്ങൾ ഏർപ്പെടുത്തുന്നതിന് നടത്തിയ പ്രവർത്തനങ്ങൾ അറിയിക്കാമോ?

ഔഷധങ്ങളുടെ വിലനിയന്ത്രണം

\*442. ശ്രീ.ബി.ഡി. ദേവസ്സി

„ കെ.സുരേഷ് കുറുപ്പ്

„ ആന്റണി ജോൺ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഔഷധ നിർമ്മാണ കമ്പനികൾ യാതൊരു മാനദണ്ഡവുമില്ലാതെ പരമാവധി വിൽപന വില നിശ്ചയിച്ച് നിസ്സഹായരായ രോഗികളെ ചൂഷണം ചെയ്യുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് അവസാനിപ്പിക്കാൻ വേണ്ട നടപടി സ്വീകരിക്കാൻ കേന്ദ്ര സർക്കാരിനോട് ആവശ്യപ്പെടുമോ; വ്യക്തമാക്കാമോ;
- (ബി) സംസ്ഥാന സർക്കാരിന്റെ കാരുണ്യ കമ്മ്യൂണിറ്റി ഫാർമസി വഴി വിൽക്കുന്ന ചില മരുന്നുകളുടെ വില എം.ആർ.പി.യുടെ കേവലം എട്ടുശതമാനം വരെ മാത്രം ആണെന്നതിനാൽ ഈ രംഗത്തെ ചൂഷണത്തിന്റെ തോത് മനസ്സിലാക്കി കാരുണ്യ കമ്മ്യൂണിറ്റി ഫാർമസികൾ എല്ലാ സർക്കാർ ആശുപത്രികളിലും തുടങ്ങുന്നതിനെക്കുറിച്ച് പരിശോധിക്കുമോയെന്ന് വ്യക്തമാക്കാമോ;
- (സി) തീരെ ചെറിയ വിലയ്ക്ക് കാരുണ്യ കമ്മ്യൂണിറ്റി ഫാർമസി വഴി നൽകുന്ന ചേരുവ നാമത്തിലുള്ള മരുന്നുകൾ (ജെനറിക് മരുന്നുകൾ)സ്റ്റോക്കില്ലാതെ വരുന്ന സ്ഥിതി ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കാൻ വേണ്ട ഇടപെടൽ ഉണ്ടാകുമോ; വ്യക്തമാക്കാമോ?

ഇ-മെഡിക്കൽ റിക്കോർഡ് സംവിധാനം

\*443. ശ്രീ.ജോർജ്ജ് എം. തോമസ്

ശ്രീമതി യു. പ്രതിഭ ഹരി

ശ്രീ.ഒ. ആർ. കേള

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മുഴുവൻ ജനങ്ങളുടെയും ആരോഗ്യ വിവരങ്ങൾ വിരൽത്തുമ്പിൽ ലഭ്യമാക്കാൻ ഉദ്ദേശിച്ചുകൊണ്ടുള്ള ഇ-മെഡിക്കൽ റിക്കോർഡ് (ഇ.എം.ആർ) സൗകര്യം പ്രാവർത്തികമായോ; ആദ്യഘട്ടത്തിൽ ഏതൊക്കെ ജില്ലകളിലാണ് പദ്ധതി നടപ്പിലാക്കുന്നത്; അതിനാവശ്യമായ അടിസ്ഥാന സൗകര്യങ്ങൾ തയ്യാറായിട്ടുണ്ടോ;
- (ബി) ഈ പദ്ധതികൊണ്ട് ഉദ്ദേശിക്കുന്ന നേട്ടങ്ങൾ എന്തെല്ലാമാണെന്നറിയിക്കുമോ;
- (സി) പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി മാറ്റുന്ന പദ്ധതിക്ക് ഇ.എം.ആർ സംവിധാനം ഏതു തരത്തിൽ സഹായകമാകുമെന്ന് അറിയിക്കുമോ; ഈ സംവിധാനം കൊണ്ട് സർക്കാർ ആശുപത്രികളിലെ കൃത്യതയ്ക്കും സാധിക്കുമോ; വ്യക്തമാക്കാമോ?

ഭരണ പരിഷ്കാര കമ്മീഷൻ നൽകിയ നിർദ്ദേശങ്ങൾ

\*444. ശ്രീ.അനിൽ അക്കര

„ വി.ടി.ബൽറാം

„ റോജി എം. ജോൺ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭരണസംവിധാനത്തിന്റെ ഘടനയും പ്രവർത്തനവും വിലയിരുത്തി ആയതിന്റെ കാര്യക്ഷമത മെച്ചപ്പെടുത്തുന്നത് സംബന്ധിച്ച് എന്തൊക്കെ നിർദ്ദേശങ്ങളാണ് നിലവിലുള്ള ഭരണപരിഷ്കാര കമ്മീഷൻ സർക്കാരിന് നൽകിയിട്ടുള്ളത്; ഇതിൽ ഏതൊക്കെ ശുപാർശകൾ സർക്കാർ അംഗീകരിച്ച് നടപ്പിലാക്കി.;
- (ബി) ഭരണത്തിലെ കാലതാമസം, അഴിമതി, സ്വജനപക്ഷപാതം എന്നിവ ഒഴിവാക്കി ഫലപ്രദമായ ഭരണം കാഴ്ചവയ്ക്കുന്നതിനുള്ള എന്തെങ്കിലും നിർദ്ദേശങ്ങൾ കമ്മീഷൻ നൽകിയിട്ടുണ്ടോ; ഉണ്ടെങ്കിൽ പ്രസ്തുത നിർദ്ദേശത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്;
- (സി) ഇതുവരെ ഭരണത്തിന്റെ കാര്യക്ഷമത വർദ്ധിപ്പിക്കുന്നതിനും അഴിമതി കുറയ്ക്കുന്നതിനും കഴിഞ്ഞുവെന്ന് വിലയിരുത്തുന്നുണ്ടോ എന്നറിയിക്കുമോ?

പ്ലാസ്റ്റിക് കണ്ടെയ്ൻറുകളിൽ പാനീയങ്ങൾ കൊണ്ടുപോകുന്നത് തടയാൻ നടപടി

\*445. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പ്ലാസ്റ്റിക് കുപ്പികളിലും കണ്ടെയ്ൻറുകളിലും വെള്ളം, ശീതള പാനീയങ്ങൾ മുതലായവ കടുത്ത സുര്യതാപവും പൊടിപടലങ്ങളും ഏൽക്കുന്ന തരത്തിൽ വാഹനങ്ങളിൽ കൊണ്ടുപോകുന്നത് തടയാനും ശരിയായി ശീതീകരിച്ചതും അടച്ചുറപ്പുള്ളതുമായ വാഹനങ്ങളിൽ കൊണ്ടുപോകുന്നത് ഉറപ്പാക്കുന്നതിനും ആവശ്യമായ കർശന നടപടികൾ സ്വീകരിക്കുമോ;
- (ബി) ഇപ്രകാരം വാഹനങ്ങളിൽ പാനീയങ്ങൾ കൊണ്ടുപോകുന്നവർക്കെതിരെ ഭക്ഷ്യസുരക്ഷ ഗുണനിലവാര നിയമത്തിലും അനുബന്ധ ചട്ടങ്ങളിലും അനുശാസിക്കും വിധം മുന്നറിയിപ്പ് കൂടാതെ പ്രോസിക്യൂഷൻ അടക്കമുള്ള നടപടികൾ സ്വീകരിക്കുന്നതിന് നടപടിയെടുക്കുമോ;
- (സി) ഇപ്രകാരം ക്രമവിരുദ്ധമായി പ്രവർത്തിക്കുന്നവരുടെ വിവരങ്ങൾ ബന്ധപ്പെട്ട ഉദ്യോഗസ്ഥരെ

അറിയിക്കേണ്ട മാർഗം വിശദമാക്കുമോ?

വിജിലൻസ് അന്വേഷണ കേസുകൾ

\*446. ശ്രീ.റോജി എം. ജോൺ

,, വി.ഡി.സതീശൻ

,, ഐ.സി.ബാലകൃഷ്ണൻ

,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അഴിമതിക്കെതിരെയുള്ള വിജിലൻസ് അന്വേഷണ കേസുകൾ അട്ടിമറിക്കപ്പെടുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) അഴിമതിക്കാരും അധികാര ദുർവിനിയോഗം നടത്തിയവരും നിയമത്തിന്റെ മുന്നിൽ നിന്നും രക്ഷപ്പെടുന്ന അവസ്ഥ ഒഴിവാക്കുവാൻ സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ;
- (സി) ഈ സർക്കാരിന്റെ കാലത്ത് ആരോപണമുന്നയിക്കപ്പെട്ടതും വിജിലൻസ് അന്വേഷണം നടത്തി നടപടി അവസാനിപ്പിച്ചതുമായ കേസുകൾ ഏതൊക്കെയാണ്; വിശദാംശം നൽകുമോ?

പ്രവാസി ക്ഷേമനിധി അംഗത്വം

\*447. ശ്രീ.എ. പ്രദീപ്കുമാർ

,, രാജു എബ്രഹാം

,, പി.വി. അൻവർ

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസി ക്ഷേമനിധിയിൽ അംഗമാകാൻ കഴിയാതെ പോയ പ്രവാസികൾ നാട്ടിൽ തിരിച്ചെത്തി പെൻഷൻ ലഭിക്കാതെ ബുദ്ധിമുട്ടനുഭവിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) നിലവിലുള്ള നിയമ പ്രകാരം പ്രവാസി ക്ഷേമനിധിയിൽ അംഗമാകാനുള്ള പ്രായപരിധി എത്രയാണ്;
- (സി) അറുപത് വയസ്സ് കഴിഞ്ഞ പ്രവാസികൾക്ക് ക്ഷേമനിധിയിൽ അംഗമാകാൻ കഴിയുന്ന തരത്തിൽ നിയമഭേദഗതി വരുത്താൻ നടപടി സ്വീകരിക്കുമോ; അറുപത് വയസ്സ് കഴിഞ്ഞവർക്ക് അംശദായം ഒന്നിച്ചടച്ച് പെൻഷൻ സ്കീമിൽ ചേരാൻ അനുമതി നൽകുന്ന കാര്യം പരിഗണിക്കുമോ;
- (ഡി) ഈ സർക്കാർ പ്രവാസി പെൻഷൻ തുക വർദ്ധിപ്പിച്ചിട്ടുണ്ടോ; എങ്കിൽ എത്ര; വിശദാംശം വെളിപ്പെടുത്തുമോ?

ഉപഭോക്താക്കളുടെ പരാതികൾ പരിഹരിക്കുന്നതിന് ഹെൽപ്പ് ലൈൻ

\*448. ശ്രീ.മുരളി പെരുനെല്ലി

,, സി.കൃഷ്ണൻ

,, ഡി.കെ. മുരളി

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി

സദയം മറുപടി നൽകുമോ:

- (എ) സംസ്ഥാനത്ത് ഉപഭോക്താക്കളുടെ അവകാശം സംരക്ഷിക്കുന്നതിനായി ഉപഭോക്തൃ സംരക്ഷണ സമിതി രൂപീകരിച്ചിട്ടുണ്ടോ;
- (ബി) ഉപഭോക്താക്കൾക്ക് കൃത്യമായ വിവരങ്ങൾ നൽകുന്നതിനും നിയമസഹായം ലഭ്യമാക്കുന്നതിനുമായി ഉപഭോക്തൃ തർക്കപരിഹാര ഫോറവുമായും ലീഗൽ സർവ്വീസസ് അതോറിറ്റിയുമായും ആശയ വിനിമയം നടത്തുന്നതിന് എല്ലാ ജില്ലകളിലും ജില്ലാ ഉപഭോക്തൃ ഇൻഫർമേഷൻ ഡെസ്കുകൾ രൂപീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (സി) ഉപഭോക്താക്കളുടെ പരാതികൾ രേഖപ്പെടുത്തുന്നതിനും അവ പരിഹരിക്കുന്നതിനും വേണ്ടി ഉപഭോക്തൃ ഹെൽപ്പ് ലൈൻ പ്രവർത്തിച്ചു വരുന്നുണ്ടോ; വിശദാംശം നൽകുമോ?

എയ്ഡ്സ് കൺട്രോൾ സൊസൈറ്റിയുടെ പ്രവർത്തനങ്ങൾ

\*449. ശ്രീ.കെ.ഡി. പ്രസേനൻ

,, രാജ്യ എബ്രഹാം

,, കെ. ആൻസലൻ

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എച്ച്.ഐ.വി./എയ്ഡ്സ് ബാധിതരുടെ എണ്ണം കുറഞ്ഞു വരുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഈ രംഗത്ത് സംസ്ഥാന എയ്ഡ്സ് കൺട്രോൾ സൊസൈറ്റിയുടെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (സി) എച്ച്.ഐ.വി. ബാധിതർക്ക് ആന്റി റിട്രോ വൈറൽ സൗജന്യമായി ലഭ്യമാക്കുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ;
- (ഡി) ബോധവൽക്കരണ പരിപാടികളുടെ ഭാഗമായി എന്തെല്ലാം ക്ലാസ്സുകളും ദിനാചരണ പരിപാടികളുമാണ് പ്രസ്തുത സൊസൈറ്റി സംഘടിപ്പിച്ചിട്ടുള്ളതെന്ന് വ്യക്തമാക്കാമോ?

ലൈറ്റ് മെട്രോ പദ്ധതിയിൽ നിന്ന് ഡി.എം.ആർ.സി. പിൻവാങ്ങാനുള്ള സാഹചര്യം

T \*450. ശ്രീ.എൽദോസ് പി. കുന്നപ്പിള്ളിൽ

,, കെ.മുരളീധരൻ

,, വി.എസ്.ശിവകുമാർ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിലെ പ്രധാന നഗരങ്ങളിൽ ആധുനിക പൊതുഗതാഗത സംവിധാനം ശക്തിപ്പെടുത്തുന്നതിന്റെ ഭാഗമായി തിരുവനന്തപുരം, കോഴിക്കോട് നഗരങ്ങളിൽ നടപ്പിലാക്കുവാൻ നിശ്ചയിച്ചിരുന്ന ലൈറ്റ് മെട്രോ പദ്ധതിയിൽ നിന്ന് ഡി.എം.ആർ.സി. പിൻവാങ്ങിയിട്ടുണ്ടോ; ഉണ്ടെങ്കിൽ അതിനുള്ള സാഹചര്യമെന്തായിരുന്നു;

- (ബി) പദ്ധതിയിൽ സർക്കാരിനുള്ള താല്പര്യക്കുറവാണ് ഡി.എം.ആർ.സി യുടെ പിൻമാറ്റത്തിന് കാരണമെന്നത് വസ്തുതയാണോ; ഇക്കാര്യം സംബന്ധിച്ച് ഇ. ശ്രീധരൻ സർക്കാരിന് കത്ത് നൽകിയിട്ടുണ്ടോ;
- (സി) ലൈറ്റ് മെട്രോ പദ്ധതിക്ക് വേണ്ടിയുള്ള മേൽപ്പാല നിർമ്മാണ ചുമതലയിൽ നിന്ന് ഡി.എം.ആർ.സി. യെ ഒഴിവാക്കി ദർഘാസ് വിളിക്കുവാൻ കെ.ആർ.ഡി.സി.എൽ. ബോർഡ് യോഗം തീരുമാനിച്ചിട്ടുണ്ടോ;
- (ഡി) ഇതിന്റെ നിർമ്മാണ ചുമതല ഡി.എം.ആർ.സി.ക്ക് നൽകി 2016 സെപ്റ്റംബറിൽ സർക്കാർ ഉത്തരവിറക്കിയിരുന്നോ; എങ്കിൽ പ്രസ്തുത ഉത്തരവിന് വിരുദ്ധമായ തീരുമാനം എടുത്തത് ഏത് സാഹചര്യത്തിലാണെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
13-03-2018

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.